

(ഡി) ഹൗസിംഗ് ബോർഡ് നടപ്പിലാക്കുന്ന പ്രോജക്ടുകൾക്കുള്ള സ്ഥലങ്ങൾ എവിടെയൊക്കെയാണെന്നും ഇപ്പോൾ നടന്നുവരുന്ന പ്രോജക്ടുകളുടെ എണ്ണമെത്രയെന്നും അവ എന്തെല്ലാമെന്നും വ്യക്തമാക്കാമോ?

ഭവന നിർമ്മാണ ബോർഡ് നടപ്പിലാക്കുന്ന പ്രോജക്ടുകളുടെ വിശദാംശം അനുബന്ധം 'ബി' ആയി ചേർക്കുന്നു *.

(ഇ) ഉപയോഗശൂന്യമായി കിടക്കുന്ന ഹൗസിംഗ് ബോർഡിന്റെ സ്ഥലങ്ങൾ പുതിയ പ്രോജക്ടുകൾക്കായി ഉപയോഗപ്പെടുത്താൻ നടപടി സ്വീകരിക്കുമോ?

ഭവന നിർമ്മാണ ബോർഡിന്റെ ഒഴിഞ്ഞ് കിടക്കുന്ന സ്ഥലങ്ങളിൽ വിവിധങ്ങളായ പുതിയ പ്രോജക്ടുകൾ നടപ്പിലാക്കുന്നതിനുള്ള നടപടികൾ സ്വീകരിച്ചുവരുന്നു.

യു.ഡി.എഫ്. സർക്കാരിന്റെ കാലഘട്ടത്തിൽ വീടുകൾ

345(2701) ഡോ. മാത്യു കുഴൽനാടൻ: താഴെ കാണുന്ന ചോദ്യത്തിന് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

2011 -2016 കാലഘട്ടത്തിൽ വിവിധ വകുപ്പുകളിലായി മൊത്തം എത്ര വീടുകൾ വെച്ച് നൽകിയെന്ന് വ്യക്തമാക്കുമോ?

2011-2016 കാലഘട്ടത്തിൽ ഗ്രാമവികസന വകുപ്പ് മുഖേന ഇന്ദിര ആവാസ് യോജന ഭവന പദ്ധതി പ്രകാരം 2,17,950 വീടുകളും നഗരകാര്യ വകുപ്പ് മുഖേന 37,518 വീടുകളും ഗ്രാമപഞ്ചായത്തുകൾ തനതായി എടുത്ത പ്രോജക്ടുകളിലൂടെയും ഇ.എം.എസ് ഭവനപദ്ധതി പ്രകാരവും 1,13,023 വീടുകളും ഫിഷറീസ് വകുപ്പ് മുഖേന 14,493 വീടുകളും ഭവന നിർമ്മാണ വകുപ്പ് മുഖേന സാഹല്യം ഭവന പദ്ധതി പ്രകാരം 72 വീടുകളും നിർമ്മിച്ചുനൽകിയിട്ടുണ്ട്.

റവന്യൂ ടവറിൽ പാർക്കിംഗ് സംവിധാനം

346(2702) ശ്രീ. ജോബ് മൈക്കിൾ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) ചങ്ങനാശ്ശേരി റവന്യൂ ടവറിൽ വാഹനങ്ങളുടെ പാർക്കിംഗ് സൗകര്യം മൊരുക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;

&

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) റവന്യൂ ടവറിന്റെ പാർക്കിംഗ് ഗ്രൗണ്ട് നവീകരിച്ച് അവിടെ പാർക്കിംഗ് സൗകര്യമൊരുക്കുന്നതിനുള്ള നിർദ്ദേശം സർക്കാരിന്റെ പരിഗണനയിലുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ?

ചങ്ങനാശ്ശേരി റവന്യൂ ടവറിന് ചുറ്റുമുള്ള പരിസരം വൃത്തിയാക്കി പാർക്കിംഗ് സൗകര്യം ലഭിക്കുന്നതിനായി site clearing ആയുള്ള എസ്റ്റിമേറ്റ് തയ്യാറാക്കി തുടർനടപടി സ്വീകരിച്ചുവരുന്നു.

റവന്യൂ ടവറിന്റെ പ്രവർത്തനം

347(2703) ശ്രീ. രമേശ് ചെന്നിത്തല: താഴെ കാണുന്ന ചോദ്യത്തിന് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

ഹരിപ്പാട് റവന്യൂ ടവറിന്റെ പ്രവർത്തനം ജില്ലാകളക്ടർക്ക് കൈമാറുന്നതിനുള്ള നടപടിക്രമങ്ങൾ ഏത് ഘട്ടത്തിലാണെന്ന് അറിയിക്കാമോ?

ഹരിപ്പാട് റവന്യൂ ടവർ റവന്യൂ വകുപ്പിന് കൈമാറുന്നതിനുള്ള നടപടികൾ സർക്കാർ തലത്തിൽ സ്വീകരിച്ചുവരുന്നു. ഇതിന്റെ ഭാഗമായി നബാർഡ് വായ്പയുടെ തിരിച്ചടവ് സംബന്ധിച്ചുള്ള കാര്യങ്ങളിൽ കൃത്യത ഉറപ്പാക്കുന്നതിനുള്ള നടപടികളും സ്വീകരിച്ചുവരുന്നു.

ഇരട്ട വീട് കോളനികൾ

348(2704) ശ്രീ. ഇ. ടി. ടൈസൺ മാസ്റ്റർ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കൈപ്പമംഗലം നിയോജകമണ്ഡലത്തിലെ എടവിലങ്ങ് ഗ്രാമ പഞ്ചായത്തിൽ ഹൗസിംഗ് ബോർഡ് നൽകിയിട്ടുള്ള ഇരട്ട വീടുകളുടെ കോളനികൾ ഒറ്റ വീടുകളാക്കി മാറ്റുന്നതിന് എന്തെല്ലാം നടപടികളാണ് ഹൗസിംഗ് ബോർഡ് സ്വീകരിച്ചുവരുന്നത്?

എം.എൻ. ലക്ഷം വീട് പദ്ധതിയിലെ ഇരട്ട വീടുകൾ ഒറ്റ വീടാക്കി മാറ്റാനും വാസയോഗ്യമല്ലാത്ത വീടുകൾ പുനർനിർമ്മിക്കുന്നതിനുമായി സ്പെഷ്യൽ ബന്വർ ലോട്ടറി നടത്തി സമാഹരിച്ച 6.16 കോടി രൂപ വിവിധ ജില്ലകളിലായി 154 വീടുകളുടെ നിർമ്മാണത്തിനായി 4 ലക്ഷം രൂപ 4 ഗഡുക്കളായി അനുവദിക്കുവാനുള്ള പദ്ധതിയിൽ തെരഞ്ഞെടുക്കപ്പെട്ട പഞ്ചായത്തുകളുടെ പട്ടികയിൽ തൃശൂർ ജില്ലയിലെ കൈപ്പമംഗലം നിയോജകമണ്ഡലത്തിലെ എടവിലങ്ങ് ഗ്രാമപഞ്ചായത്തിലെ 19 വീടുകൾക്കായി അനുമതി നൽകിയിരുന്നു.

(ബി) ഇത് സംബന്ധിച്ച് എന്തെങ്കിലും അപേക്ഷകൾ ഹൗസിംഗ് ബോർഡിന് ലഭിച്ചിട്ടുണ്ടോ എന്നറിയിക്കുമോ?